

رب سے ملاقات

خُرم مُرَاد

منشورات

بِسْمِ اللَّهِ الرَّحْمَنِ الرَّحِيمِ

اللہ تعالیٰ نے ہمیں اپنی زندگی کا میاب بنانے کے لیے جو ہدایت دی ہے
اس کا حاصل مختلف الفاظ اور مختلف انداز میں بیان کیا جاسکتا ہے۔
ایک پہلو سے ہم یہ کہہ سکتے ہیں کہ: اپنے رب سے ملاقات کی تیاری کرو۔
اگر دیکھا جائے تو ایک لحاظ سے ہمارا ہر کام اسی مقصد کے لیے ہے۔ اللہ کی
بندگی بھی اسی لیے کونا ہے کہ اللہ سے ملتا ہے اور اپنی زندگی کے بارے میں جواب
دینا ہے۔ اچھے اخلاق بھی اسی لیے اختیار کرنا ہیں، عبادات اور اللہ کی راہ میں جہاد
اور اس کے دین کے لیے ساری سرگرمیاں بھی اسی لیے ہیں۔ اگر موت کے بعد اللہ
تعالیٰ سے ملاقات نہ کرنا ہوتی اور ہمیں یہ معلوم ہوتا کہ زندگی موت پر ختم ہو جائے
گی؛ تو کوئی وجہ نہیں ہے کہ ہم اللہ کی بندگی کرتے، نماز پڑھتے، سخت سردی میں وضو
کر کے نماز ادا کرتے۔ کوئی وجہ نہیں کہ ہم سچ بولیں، وعدہ پورا کریں، دوسروں کے
حقوق ادا کریں اور کسی پر ظلم نہ کریں۔ کوئی وجہ نہیں کہ ہم دین کی خدمت کے لیے
اللہ کی راہ میں وقت اور مال لگائیں، دعوت کا کام یا جہاد کریں۔ اللہ سے ملاقات نہ

کرنا ہو تو یہ سارے کام فضول اور بے کار ہوں گے۔ حقیقت یہ ہے کہ زندگی کے ہر کام میں، حقیقی معنی اس یقین سے پیدا ہوتے ہیں کہ اللہ سے یقیناً ملاقات کرنا ہے اور اپنی زندگی کے بارے میں جواب دینا ہے۔

آخرت کی یاد دہانی

اللہ سے ملاقات پر یقین اور اس کے لیے تیاری ہی وہ قوت اور وہ روشنی ہے جو اللہ کی راہ پر چلنے کے لیے طاقت بخشی ہے، اور زندگی کی راہیں روشن کرتی ہے۔ یہی وہ چیز ہے جس کو ہم پاور ہاؤس کہہ سکتے ہیں وہ پاور ہاؤس جس کے بل پر اچھے اعمال، پاکیزہ اخلاق اور دینی جدوجہد کی گاڑی روائی دواں رہتی ہے۔ انبیاء کرام اور خود ہمارے نبیؐ کو جب اس کام کی ذمہ داری دی گئی کہ وہ اللہ کے بندوں کو اللہ کی طرف بلا کیس تو انہوں نے سب سے پہلے اللہ سے ملاقات کے لیے تیاری کرنے کی دعوت دی، دنیا کی بے شباتی اور آخرت کی دائیٰ زندگی کا یقین دلایا۔ جب حضورؐ کو عام لوگوں کے سامنے دعوت پیش کرنے کا حکم ہوا تو آپؐ سے پہلی بات یہی کہی گئی کہ:

قُمْ فَأَنْذِرْ ○ (المدثر ۷۳: ۲) اٹھو اور خبردار کرو۔

پھر جب حکم آیا کہ اپنے رشتہ داروں کو دعوت دو تو تب بھی یہی حکم ہوا:

وَأَنْذِرْ عَشِينَرَتَكَ الْأَقْرَبِينَ ○ (الشعراء ۲۶: ۲۱۳) جو تمہارے قریبی

رشتہ دار ہیں ان کو ڈراو، آگاہ کرو ہوشیار کرو۔

جب وحی با قاعدہ نازل ہونا شروع ہوئی تو حضورؐ کے لیے نبی اور رسول سے زیادہ مُنذر کا لفظ استعمال ہوا جس کے معنی ہیں ڈرانے والا، آگاہ کرنے والا، خبردار کرنے والا۔ اسی لیے نبی کریمؐ، نبوت کے پہلے دن سے لے کر آخری لمحے

نک، اللہ سے ملاقات کی مسلسل تذکیر کرتے رہے، اور اس کے لیے تیاری کرنے کی تاکید فرماتے رہے۔

آپؐ اپنے ساتھیوں سے جو گفتگو بھی کرتے، جو تقریبیں کرتے، جو خطبے دیتے، غلطیوں پر ٹوکتے اور اچھی باتوں کی تعریف کرتے، تو اس دوران میں، موت کے بعد کی زندگی کی یاددالاتے، جنت کی خوشخبری سناتے اور نار جہنم سے ڈراتے۔

قرآن مجید میں وہ آیات بہت کثرت سے موجود ہیں جو آخرت کا ذکر کرتی ہیں، اللہ تعالیٰ سے ملاقات کی یاددالاتی اور اس سے ملاقات کی تفصیلات بیان کرتی ہیں۔ حضور اکثر الیکی ہی آیات نمازوں میں تلاوت فرمایا کرتے تھے۔

فجر کی نماز میں آپ زیادہ تر سورہ قصہ کی تلاوت کرتے۔ اس سورہ میں پورا بیان ہی آخرت کا ہے کہ موت حقیقت کو آشکارا کرتی ہوئی آگئی، صور پھونک دیا گیا، سب کے سب، اللہ کے سامنے پہنچ گئے، حساب و کتاب ہو گیا، کوئی اُس جہنم میں ڈالا گیا کہ جس کا پیہٹ کسی طرح نہیں بھرتا اور کسی کے قریب وہ جنت لائی گئی کہ جس میں ہر خواہش پوری ہوتی ہے۔

اسی طرح سورۃ الواقعہ، حم السجده، الدھر، التکویر، الانفطار، الغاشیہ وغیرہ کی تلاوت بھی آپؐ کثرت سے فرماتے۔ آپؐ خطبہ دیتے تو اس میں بھی عموماً قرآن مجید کی وہ آیات بیان فرماتے جو آخرت اور موت کی تیاری سے متعلق ہوں۔ مکہ میں قیام کے دوران میں معاشرتی معاملات کے سلسلے میں بہت کم احکام نازل ہوئے تھے۔ صرف دین کی بنیادی اور اہم تعلیمات، بہت مختصر اور بڑے سادہ الفاظ اور جملوں میں بیان ہوتیں۔ شریعت کی تفصیلات تو نہ تھیں لیکن ان جامع اور مختصر بنیادی تعلیمات ہی پر شریعت کی بنیادیں رکھی گئیں، اور اس کا ڈھانچا بنا�ا اور اٹھایا گیا، مثلاً:

فَأَمَّا مِنْ أَغْطَى وَاتَّقَى ۝ وَصَدَّقَ بِالْحُسْنَى ۝ (اللیل

۶-۵:۹۲) جس نے دیا اور اللہ سے ڈرا، اور اچھی بات کی تصدیق کی۔

ان تینوں جملوں میں پورا کردار مطلوب بیان کر دیا گیا۔ اسی طرح ایک اور مقام پر

فرمایا:

وَأَمَّا مِنْ حَافَ مَقَامَ رَبِّهِ فَنَهَى النَّفْسَ عَنِ الْهُوَى ۝ فَإِنَّ

الْجَنَّةَ هِيَ الْمَأْوَى ۝ (النزاعت ۷۹: ۳۰-۳۱) جو شخص [حساب

کتاب کے لیے] اپنے رب کے سامنے کھڑا ہونے سے ڈرا اور اپنے

نفس کو بے لگام خواہشات کے پیچھے جانے سے روک لیا، تو بس جنت اس

کا ٹھکانہ ہے۔

ان مختصر تعلیمات کے ساتھ وہ طویل حصے نازل ہوئے جو آخرت کے تفصیلی بیان پر مشتمل ہیں، جو جنت کا شوق اور رب کے حضور کھڑا ہونے کا خوف پیدا کرتے ہیں۔

عمل کا محرك

مدینہ منورہ میں اسلامی ریاست کی تبلیغیں کے بعد، جب اسلامی معاشرہ وجود

میں آگیا اور مزید تفصیلی احکام نازل ہونا شروع ہوئے تو ان احکام کے ساتھ ساتھ

یہ تاکید بھی مسلسل کی گئی کہ اللہ سے ڈرو جس کے پاس تھیں لوٹ کر جانا ہے، جس کا

عذاب بہت سخت اور دردناک ہے، جو ہر بات کو سنتا ہے، ہر عمل کو دیکھتا ہے اور

جانتا ہے اور وہ تم سے حساب لے گا۔ بعض روایات کے مطابق جو آخری آیت

نازل ہوئی اور جس نے سورہ بقرہ کے آخر میں جگہ پائی وہ یہ تھی:

وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَا

كَسَبَتْ وَهُمْ لَا يُظْلَمُونَ ۝ (البقرہ ۲۸۱: ۲) اس دن سے ڈرو جس

دن تم اللہ کی طرف لوٹائے جاؤ گے۔ پھر ہر ایک کو اس کی کمائی کا پورا پورا
بدلہ دے دیا جائے گا اور کسی کے ساتھ کوئی زیادتی نہ ہوگی۔

گویا احکامات دیے تو ساتھ ساتھ اللہ تعالیٰ نے وہ پادر باؤس بھی بتایا جوان احکام
پر عمل کرنے کی قوت فراہم کرتا ہے خواہ یہ وراثت کے احکام ہوں یا نکاح و طلاق
کے، جہاد کے ہوں یا ایمانیات کے۔

جہاد کا حکم دیا تو بتایا کہ یہ جنت کا سودا ہے۔ جنت کے لیے جہاد کرو اور اس
کے علاوہ کوئی اور مقصد سامنے مت رکھو۔ ایمان کی حقیقت بیان کی تو کہا کہ: ہم
نے ایمان لانے والوں کے جان و مال جنت کے بدلتے میں خرید لیے ہیں۔ اسی
طرح جب مسلمانوں میں کوئی خرابی رونما ہوئی تو اللہ تعالیٰ نے فرمایا:

قُلْ مَا عِنْدَ اللَّهِ خَيْرٌ مَّنِ الَّذِي وَمَنِ التَّجَارَةُ^{۱۰} (الجمعہ
۱۱:۲۲) بتا دیجیے جو کچھ اللہ کے پاس آخرت میں ہے وہ دنیا کی ساری
دل چھپیوں اور لنفے سے زیادہ بہتر ہے۔

آخرت کے اجر پر یقین اور اس کی طلب پیدا ہوگی تو لوگ اجتماعی کام بغیر
کسی کے کہے بھی کریں گے۔ یقین نہیں ہوگا تو مارے باندھے بھی نہیں کریں گے۔
اسی طرح اگر جہاد پر جانے میں سستی دکھائی تو فرمایا:

أَرْضِنِيتُمْ بِالْحَيَاةِ الدُّنْيَا مِنَ الْآخِرَةِ^{۱۱} (التوبہ ۳۸:۹) کیا تم
نے آخرت کے مقابلے میں دنیا کی زندگی کو پسند کر لیا ہے۔

اس طرح سے قرآن مجید نے اللہ تعالیٰ سے ملاقات کی یاد اور اس کی تیاری
کی فکر کے ذریعے مسلمانوں کے روحانی امراض کا علاج کیا اور ان کو ایمان کے
تفاضلے ادا کرنے کے لیے تیار کیا۔ پھر کیفیت یہ ہو گئی کہ صحابہ کرامؐ کے لیے جنت
اور دوزخ اتنے حقیقی بن گئے جتنا تھی۔ ایسا نہیں ہے کہ ان پر ہر وقت ایک

جیسی کیفیت طاری رہتی تھی۔ وہ بھی انسان تھے اور ہر قسم کے حالات سے گزرتے تھے لیکن ان کو غیب پر ایمان حاصل تھا۔ غیب پر ایمان ہی ان کے نقوے کی بنیاد تھا۔ اللہ تعالیٰ نے سورہ البقرہ میں متین کی سب سے پہلی صفت ہی یہ بیان کی کہ **يُؤْمِنُونَ بِالْغَيْبِ** وہ غیب پر ایمان رکھتے ہیں۔ غیب میں اللہ تعالیٰ کی ذات بھی شامل ہے جنت بھی اور دوزخ بھی۔ ان پر ایمان کے بغیر تقویٰ پیدا ہی نہیں ہو سکتا۔ صحابہؓ کا حال یہ تھا کہ گویا جنت میں رہتے، جنت کی خوبیوں سے مجھے اور جنت کی نعمتوں کا مزہ پچھتے ہوں۔ جنت مقصود و مطلوب تھی، تو وہی نگاہوں میں سمائی رہتی۔ ان کو دنیا میں بھی جنت کا مزہ آ گیا تھا۔ وہ دوزخ سے اس طرح ڈرتے، کامپتے اور لرزتے تھے کہ ان کے چہروں کے رنگ بدل جاتے، جسم کے رو نگٹے کھڑے ہو جاتے، آنکھوں سے آنسو بہنے لگتے، داڑھیاں بھیگ جاتیں، گویا کہ آگ کے گڑھے کے کنارے پر کھڑے ہوں۔

جنت کتنی قریب تھی اور کیسی حقیقت بن گئی تھی؟ اس کا اندازہ ایک واقعہ سے کیجیے۔

ایک دفعہ نبی کریمؐ نمبر پر کھڑے خطبہ دے رہے تھے۔ آپؐ نے اپنا ہاتھ آگے بڑھایا، پھر واپس کھینچ لیا۔ لوگوں کو تعجب ہوا کہ یہ کیا ہوا۔ پوچھا تو آپؐ نے فرمایا: میرے سامنے جنت کا ایک خوشہ تھا، میں نے چاہا کہ اسے توڑ کر تھیں دکھا دوں۔

جنت نہ وعظ تھی، نہ افسانہ اور نہ کہانی، بلکہ جو کچھ ان کو پیش آتا تھا، جن حالات میں وہ چلتے پھرتے تھے جنت ان کے سامنے رہتی تھی، عذاب اور دوزخ کا خطرہ انھیں لاحق رہتا تھا۔ وہ جنت کی خوبیوں سے مجھے اور متوالے ہو کر جان قربان کر دیتے۔ جنت کے باعث کا تصور ذہن میں لاتے تو اُس کی چاہت اور تریپ میں

دنیا کا بہترین باغ اللہ کی راہ میں دے دیتے۔ آندھی چلتی تو کانپ اٹھتے۔ کسی قبر پر کھڑے ہوتے تو زار و قطار روتے۔ اسی چیز نے ان میں بے مثال قربانی، اطاعت اور اللہ کے ساتھ تعلق پیدا کیا تھا۔

آج بھی اپنے رب سے ملاقات کی ایسی ہی یاد اور جنت کا ایسا یقین اور حصول کے لیے ایسی ہی ترپ اور جہنم کی آگ کا ایسا ذر کسی نہ کسی درجے میں ہمیں حاصل کرنا چاہیے۔ یہ ناگزیر ہے۔ اگر ہم نے یہ نہ کیا تو ان سارے کاموں کا ہمیں کوئی فائدہ نہ ہوگا جو ہم خدا کی راہ میں کر رہے ہیں۔

اللہ کی اطاعت میں اتنی محنت کے بعد بھی آخرت میں اجر نہ ملے تو اس ساری تنگ و دوکا کیا فائدہ؟ اس سے بہتر تو شاید یہ ہوگا کہ ہم دنیا ہی کے لیے بھاگ دوڑ کریں، ہمیں کچھ کمالیں، ہمیں کچھ بنالیں۔ ہم دین کے لیے کام کریں، دنیا کا نقصان بھی اٹھائیں اور یہ بھی سمجھتے رہیں کہ ہم بڑے اچھے اعمال کر رہے ہیں، لیکن آخرت کی آندھی سب کچھ اڑاکر لے جائے اور ہم ہاتھ ملتے رہ جائیں، تو یہ بڑے نقصان کا سودا ہوگا۔ خدا نہ کرے کہ ہم ایسے ہوں، اور مجھے امید ہے کہ ہم ایسے نہیں ہیں لیکن اللہ تعالیٰ کی اس تنبیہ کو یاد رکھنا ضروری ہے:

قُلْ هُلْ نُنَبِّئُكُمْ بِالْأَخْسَرِينَ أَعْمَالًا ۝ الَّذِينَ حَلَّ سَعْيُهُمْ فِي
الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ ۝ صُنْعًا ۝

(الکھف: ۱۸-۱۰۳)

اے نبی، ان سے کہو، کیا ہم تحسین بتائیں کہ اپنے اعمال میں سب سے زیادہ ناکام و نامراد لوگ کون ہیں؟ وہ کہ دنیا کی زندگی میں جن کی ساری ستمی و جہد را ہر راست سے بھکی رہی اور وہ سمجھتے رہے کہ وہ سب کچھ ٹھیک کر رہے ہیں۔

یہ بات ہر وقت ذہن نشین رہنی چاہیے کہ جو کام مخفی دنیا کی خاطر ہوا وہ ضائع ہو گیا۔ کیونکہ جسم سے آخری سانس نکلتے ہی دنیا ہاتھ سے نکل جائے گی۔ دولت ہؤ مکان ہوئ کھیت ہوں، کاروبار ہوں، غرض دنیا کی کوئی بھی چیز ساتھ جانے والی نہیں۔ قبر میں کوئی چیز ساتھ نہیں جاتی۔ دنیا میں جو کچھ مکایا، وہ پیچھے رہ گیا۔ صرف اعمال ساتھ ہوں گے۔ اب اگر اعمال بھی، خواہ وہ کتنے ہی دینی کیوں نہ ہوں، خدا اور آخرت کے لیے نہ ہوئے تو وہ بھی ضائع جائیں گے۔ اگرچہ ہم اس خیال میں مگن ہوں کہ ہم تو بہت ہی اچھے کام کر رہے ہیں اور آخرت کے لیے ذخیرہ کر رہے ہیں۔ یہ تو بہت ہی نقصان کا سودا ہو گا کہ ہم اللہ کے دین کا کام بھی کریں اور آخرت میں اس کا بدلہ بھی نہ ملے۔

دعوت کا ایک اہم پہلو

فکر آخرت، رب سے ملاقات کی یاد اور تیاری جنت کے حصول کی ترتیب اور نارجیشم کا خوف، صرف ہمارے ہی لیے ضروری نہیں، بلکہ ہماری دعوت کے مخاطبین کے لیے بھی ضروری ہے۔ اگر ہم نے کسی کو اجتماع میں شریک کر لیا، کسی سے اعانت لے لی، کسی کو کتاب پڑھوادی، کسی سے دوٹ لے لیا، مگر اس سے اُس کو آخرت کا کوئی فائدہ نہ ہوا، تو ہم نے اس کی کوئی خیر خواہی نہیں کی، اس کے ساتھ کوئی بھلاکی نہیں کی۔ دوسری پارٹیاں بھی لوگوں سے پیسے لے لیتی ہیں، انھیں جلسے جلوس میں لے جاتی ہیں۔ لیکن یہ بات یاد رکھنے کی ہے کہ ہمارے ان تمام کاموں کے نتیجے میں اس کو آخرت میں اجر ملنا چاہیے اور اس کی آخرت سنورنی چاہیے۔

نبی کریمؐ نے صرف اپنے ساتھیوں ہی سے نہیں کہا کہ فکر آخرت اور اللہ سے ملاقات کی تیاری کرو بلکہ آپ انہما کی تحریک، مشرک، کافر، یہودی، عیسائی، منافق،

ہر ایک کو بار بار آخرت کے عذاب سے ڈراتے رہے۔ آپ نے اپنے رشتے داروں کو کھانے پر جمع کیا تو یہی بات کہی۔ کوہ صفا پر کھڑے ہوئے تو آپ نے یہی کہا کہ اُس عذاب سے ڈرو جو تمہارے سروں پر اس طرح کھڑا ہے جس طرح اس پہاڑی کے پیچے کوئی لشکر موجود ہو جاوہی تمہیں دبوچ لے گا۔ اپنی اولاد کو اپنے چچاؤں اور پھوپھیوں کو اپنے اعزہ و اقرباً کو ایک ایک کا نام لے لے کر، ان کو اُس دن کی تیاری کرنے کی دعوت دی جس دن کوئی کسی کے کام نہ آئے گا۔

ہر نبی کو اللہ تعالیٰ نے یہی کہہ کر بھیجا کہ آنحضرت قومک، اپنی قوم کو خبردار کرو اور ڈراؤ اس سے پہلے کہ عذاب آجائے۔

قرآن کا ایک بڑا حصہ آخرت کے بیان ہی پر مشتمل ہے۔ صرف یہ دعوت ہی نہیں دی کہ اپنے رب کی ملاقات کی تیاری کرو بلکہ بڑی تفصیل کے ساتھ بیان کیا ہے کہ آخرت کیسی ہوگی، کس طرح قبر سے اٹھو گے، کس طرح اللہ کے سامنے جاؤ گے، حشر کا میدان کیسا ہوگا، وہاں کیا سماں ہوگا، اعمال کا وزن کیسے ہوگا، عذاب کس قسم کا ہوگا، کیسی ذلت و رسائی اور حسرت و ندامت ہوگی، جہنم کی آگ کیسی ہوگی، آگ کے کوڑے ہوں گے پینے کے لیے کھولتا ہوا پانی ہوگا جس سے آنسیں کٹ جائیں گی، سر پر آگ کا سایہ ہوگا اور لینے کے لیے آگ کا بستر۔۔۔ گویا ایک ہولناک منظر ہے جس کی تصویر کشی کی گئی ہے۔

قرآن میں احکام کی اتنی تفصیل بیان نہیں ہوئی، لیکن آخرت کے حوالے سے ایک ایک چیز کی تفصیل بیان کی گئی ہے۔ یہ نہیں بیان کیا کہ ہر نماز کی کتنی رکعتیں ہیں، ان میں فرائض کیا ہیں اور سنن و مستحبات کیا ہیں، زکوٰۃ کا نصاب کیا ہے، لیکن آخرت کی ایک ایک بات بڑی تفصیل سے بیان کی گئی ہے۔ ایک ایک عذاب کی تفصیل ہے، ایک ایک نعمت کا تذکرہ ہے۔ جنت کیسی ہوگی۔۔۔ اس میں

بالاخانے ہوں گے، محلات ہوں گے، خیمے ہوں گے، گھنے اور لمبے سائے ہوں گے، ہر قسم کے پھل اور میوے ہوں گے، انگور ہوں گے، انار ہوں گے۔ کھجور ہوگی، کیلا ہوگا، بیری کے درخت ہوں گے۔ پانی، دودھ، شہد، غرض ہر قسم کے بہترین مشروبات کے جیشے بہرہ رہے ہوں گے، حسین و جیل رفاقتیں ہوں گی، حوریں ہوں گی اور یہ سب کچھ ہمیشہ ہمیشہ کے لیے ہوگا۔

قرآن ہی ہمارے لیے روشنی ہے، قرآن ہی ہمارا رہنا ہے، قرآن ہی کی طرف ہماری دعوت ہے، لیکن ہماری دعوت میں آخرت کا بیان کہاں ہے اور کتنا ہے؟ اگر ہم قرآن کی دعوت لے کر کھڑے ہوئے ہیں، قرآن کا نظام قائم کرنا چاہتے ہیں، قرآن پر لوگوں کو جمع کرنا چاہتے ہیں تو ہماری دعوت کو بھی قرآن ہی کے انداز میں آخرت کی دعوت ہونا چاہیے۔ اپنے مخالفین کو خواہ وہ کہیں بھی ہوں اور کیسی ہی استعداد رکھتے ہوں، قرآن کے اسی انداز میں آخرت کی تیاری کی دعوت دینا چاہیے۔

اگر غور کریں تو اس لحاظ سے ہم بہت پچھے ہیں۔ جو تقریبیں ہم کرتے ہیں ان کو دیکھیں، جو درس ہم دیتے ہیں ان پر نگاہ ڈالیں، تربیت گاہوں کے جو پروگرام ہوتے ہیں ان کا جائزہ لیں، ان سب میں رب سے ملاقات کی یاد اور جنت و دوزخ کے ذکر کا کتنا حصہ ہوتا ہے؟ کبھی ایک دم ہمیں خیال آتا ہے کہ فکرِ آخرت کا پروگرام بھی ہونا چاہیے۔ ایک حدیث رکھ لوا ایک درس رکھ لوا ایک تقریر رکھ لوا مگر قرآن کے وہ حصے جہاں جنت اور جہنم کا بیان ہے وہ ہمارے درس کا موضوع نہیں بنतے۔ شاید یہ سب کچھ جدید دور کا بھی اثر ہے کہ ہم کو اب شاید کچھ غیر شوری پچکچا ہٹ ہوتی ہے کہ لوگ کیا کہیں گے کہ اس زمانے میں یہ حورو غلامان کا ذکر کرتے ہیں اور محلات کا ذکر کرتے ہیں، جنت کا لامع دیتے ہیں اور آگ سے

ڈراتے ہیں۔

ہم سوچتے ہیں کہ آج کل اس طرح لوگ کہاں متاثر ہوں گے، کہاں مانیں گے۔ اب تو اسلامی نظام کی برتری ثابت کرنا چاہیے۔ دوسرے نظام ہائے حیات پر تقدیم کرنی چاہیئے عالمی اور قومی سیاست کے حوالے سے بات ہونا چاہیے۔ یہ سب کچھ بھی ضرور ہونا چاہیے، لیکن صرف اس سے کام ہرگز نہیں چلے گا۔ ہمارے دروس میں ہمارے پروگراموں میں آخرت کا جنت کا، دوزخ کا وہ تناسب نہیں ہے جو تناسب قرآن مجید میں ہے، بلکہ قرآن مجید جس قدر آخرت، جنت اور دوزخ کے بیان سے بھرا ہوا ہے اس کا عشر عشیر بھی ہماری دعوت، گفتگوؤں، تقریروں اور درس میں نہیں ہوتا۔

ظاہر ہے کہ یہ ہونا چاہیے کیونکہ لوگوں کے ساتھ اصل بھلائی ہی یہ ہے کہ وہ آخرت میں کامیاب ہو سکیں۔ ہمارا سارا کام اسی لیے ہے کہ لوگ جنت کے طلب گار بن جائیں۔ پھر دین بھی قائم ہوگا اور دنیا میں بھی اسلامی نظام کی جنت بنے گی۔ اگر ہم چاہتے ہیں کہ لوگ انھی جذبات سے اس دین کی طرف آئیں جن جذبات سے وہ قوم پرستی اور سو شلزم کی طرف جاتے ہیں تو اسلام کے لیے یہ نسخہ کارگرنہیں ہو سکتا، نہ ہو رہا ہے۔

جب لوگ جنت کے طلب گار بن جائیں گے جس طرح صحابہ کرام تھے تو پھر وہ دنیا کو بھی جنت بنایں گے اور دنیا میں عدل و قسط کا نظام بھی قائم ہوگا۔ تاریخ گواہ ہے کہ اپنیں سے لے کر چین تک، ساری دنیا ان کے قدموں میں ڈھیر ہو گئی جو جنت سماوی کے طلب گار تھے۔ اگر وہ دنیا کے طلب گار ہوتے تو کیا دنیا اس طرح ان کے آگے ڈھیر ہوتی؟ ہمیں بھی یہ جانتا چاہیے کہ جب ہم آخرت کے طلب گار بن جائیں گے تو اللہ تعالیٰ دنیا کو ہمارے قدموں میں اُسی طرح ڈھیر کر

دے گا جس طرح ان کے آگے دنیا بچتی چلی گئی۔ لیکن اگر ہم نے صرف دنیا طلب کی تو آخرت بھی ہاتھ سے جائے گی اور دنیا بھی!

دنیا ہماری مطلوب کیوں ہو جب کہ اس طرح اس کا ملنا غیر یقینی ہے اور جنت کا ہاتھ سے جانا یقینی۔ دنیا تو اللہ تعالیٰ جس کو چاہے گا دے گا، جس کو چاہے گا نہیں دے گا، لیکن آخرت کے حوالے سے اس کا وعدہ یقینی ہے کہ جس نے آخرت کا ارادہ کر لیا اور اس کے لیے کوشش کی جیسا کہ کوشش کرنے کا خلق ہے اور اس کے دل میں ایمان ہے تو اس کی محنت کی لازماً قدر دنی کی جائے گی۔

مَنْ أَرَادَ الْأُخْرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ كَانُ
سَعْيُهُمْ مَشْكُورًا ۝ (بنی اسرائیل ۱۹:۱) جو آخرت کا خواہش
مند ہو اور اس کے لیے سعی کرے جیسی کہ اس کے لیے سعی کرنی چاہیے اور
ہو وہ مومن ہو ایسے شخص کی سعی مذکور ہوگی۔

ہر آدمی دن رات محنت کرتا ہے۔ کسی کو چند لکھ ملتے ہیں اور کسی کو لاکھوں مل جاتے ہیں۔ اللہ تعالیٰ اپنی مشیت سے کسی کو بقدر ضرورت دیتا ہے اور کسی کو بلا حساب دیتا ہے اس لیے کہ دنیا فنا ہونے والی ہے اور اس کی کوئی قیمت نہیں۔ اس کی حقیقت تو بس اتنی ہے جیسے ایک مچھر کا پڑیا جیسے کوئی اپنی انگلی سمندر میں ڈال کر کچھ پانی حاصل کر لے یا جیسا کہ قرآن نے کہا: اگر یہ امکان نہ ہوتا کہ سارے کے سارے لوگ کافر ہو جائیں گے تو ہم رحمن کا انکار کرنے والوں کے گھروں کی چھت، زینے، دروازے، فرنچس، سب چاندی کا بنا دیتے، بلکہ سونے کا۔ پھر بھی ان کی قیمت اس سے زیادہ نہ ہوتی کہ جب تک سانس ہے آدمی اس سے کام لے لئے یا لذت اندوز ہو لے۔ جو چیز ختم ہونے والی ہو اس کی کیا حقیقت ہو سکتی ہے۔

حقیقی خسارہ

قرآن مجید میں پار بار اس بات کی تاکید کی گئی ہے کہ: اس دنیا کو فقصود نہ بناو، منزل نہ بناو، بلکہ اس دنیا کے ذریعے آخرت کا سامان کرو۔ یہی راہ پکڑو گے تو کامیابی تمہارے قدم چوئے گی۔ یہ بات ہر لمحے یاد رکھو کہ اپنے رب سے ملاقات کرنا ہے اس ملاقات کی تیاری کرو۔ قیامت کے دن وہ یہی پوچھے گا کہ تم نے دنیا کی زندگی میں آتیج کے دن کی ہم سے ملاقات کو یاد رکھا تھا یا نہیں۔ اگر اس دنیا میں یہ بات بھلا دی گئی کہ اللہ تعالیٰ سے ملاقات کرنا ہے تو تباہی و بر بادی اور ناکامی و خسارہ مقدر ہو گا۔ دیکھیے کتنے دل دھلا دینے والے الفاظ ہیں:

وَقَيْلَ الْيَوْمَ نَنْسِئُكُمْ كَمَا نَسِيْتُمْ لِقاءَ يَوْمَكُمْ هَذَا وَمَا وَكُمْ
النَّارُ وَمَا لَكُمْ مِنْ نُصْرَنَّ ۝ (الجاثیہ ۳۲:۳۵) اور ان سے کہہ
دیا جائے گا کہ آج ہم بھی اُسی طرح تمہیں بھلانے دیتے ہیں جس طرح تم
اس دن کی ملاقات کو بھول گئے تھے۔ تمہاراٹھکانا اب دوزخ ہے اور کوئی
تمہاری مذکرنے والا نہیں ہے۔

مزید فرمایا:

فَذُوقُوا بِمَا نَسِيْتُمْ لِقاءَ يَوْمَكُمْ هَذَا ۝ إِنَّا نَسِيْنَاكُمْ ۝
(السجدہ ۳۲:۳۶)

پس اب چکھو مزا اپنی اس حرکت کا کرم نے اس دن کی ملاقات کو فراموش کر دیا، ہم نے بھی اب تمہیں فراموش کر دیا ہے۔ اللہ تعالیٰ کے ساتھ تعلق، محض بھولنے اور یاد رکھنے کا معاملہ نہیں ہے۔ جب وہ کہتا ہے کہ ہم بھلا دیں گے تو اس کے معنی دراصل یہ ہیں کہ ہم نظر انہا کر بھی نہ

ویکھیں گے رحمت نہ کریں گے۔ جس دن کوئی سایہ نہیں ہو گا سوائے اس کے سامنے کے، کوئی سہارا نہ ہو گا سوائے اس کے سہارے کے، کسی کی نظر کام نہ آئے گی سوائے اس کی نظر کرم کے، کسی کی توجہ سے کام نہ بنے گا سوائے اس کی توجہ کے--- ذرا سوچیے کہ اگر اُس دن اُس نے ہمیں بھلا دیا تو ہمارا کیا بنے گا!

لہذا اللہ تعالیٰ سے ملاقات کے اس دن کو برابر یاد رکھنا اور اس ملاقات کی تیاری کرنا، یہ وہ کام ہے جو اپنے لیے بھی ضروری ہے اور جو ہمارے مخاطب ہیں یا ساتھ چلنے والے ہیں، ان کے لیے بھی ضروری ہے۔ حضور اکرمؐ نے اپنی جو مثال بحیثیت داعی کے دی ہے، اسے دیکھیے۔ آپؐ نے فرمایا: میری مثال ایسی ہے جیسے کسی نے آگ جلانی۔ اب تم ہو کہ پروانوں کی طرح اس آگ میں گر رہے ہو اور میں ہوں کہ تمہاری کمریں پکڑ پکڑ کر تھیں روک رہا ہوں اور کہہ رہا ہوں، لوگو! آگ سے بچو۔

بحیثیت داعی ہمارا کردار حضور اکرمؐ کی اس مثال کے مطابق ہونا چاہیے۔ اگر ہمارے گھر میں آگ لگ جائے تو ہم اپنی جان خطرے میں ڈال کر اپنے بچوں کو اٹھا کر باہر بھاگیں گے، پانی لے کر آئیں گے اور آگ بھائیں گے۔ اگر ہماری بیوی، بھائی، بہن، ماں باپ، دوست، رشتہ دار آگ میں جلنے کے خطرے کے قریب ہوں تو یقیناً ہم بے چین ہو جائیں گے۔ اگر یہی لوگ جہنم کی آگ کے قریب جا رہے ہوں تو کیا یہی جذبہ ہمارے اندر پیدا ہوتا ہے؟ کیا ہم اسی طرح کوشش کرتے ہیں کہ ان کو آگ سے بچائیں؟

آخرت کی یاد اور آخرت کے لیے تیاری، یہی وہ پاور ہاؤس ہے جو ہمارے کام اور جدوجہد کو روائی دواں رکھے گا۔ سارے کاموں میں یہی یاد جاری و ساری رہنا چاہیے، خواہ وہ ایکشن کا کام ہو یا نعروں اور جلوس کا کام یا پوسٹر لگانے کا۔ جو

کام بھی آپ کریں صرف اس لیے کہ اللہ تعالیٰ آپ سے خوش ہو، آپ کو اپنی جنت میں داخل کر دے۔ پھر دیکھیے اس کام میں کتنی اور بے انہتا برکت ہوتی ہے۔ اس کام کا بہت بڑا اجر آپ کو آخرت میں یقیناً ملے گا، اگرچہ دنیا میں بظاہر کچھ نہ بھی ملے یہاں آپ ایکشن نہ بھی جیتیں اور چاہے لوگ آپ کی بات سن کر نہ دیں۔ لیکن اگر آپ نے کام صرف اس لیے کیا کہ کسی نہ کسی طرح ایکشن جیت جائیں، ایکشن تو آپ ہار بھی سکتے ہیں، لیکن آخرت میں آپ کو اس کا کوئی بدل نہیں ملے گا۔ اس لیے کہ اللہ تعالیٰ صرف وہی کام قبول کرے گا جو خالص اس کے لیے ہو۔ بظاہر ایکشن تو دنیاوی کام ہے اور اگر کوئی شخص قرآن کا حافظ اور عالم ہو یا اللہ کی راہ میں شہید ہو جائے، اللہ کی راہ میں مال خرچ کرنے والا ہو، لیکن یہ خالص دینی کام بھی اگر صرف اللہ کے لیے نہ کیے گئے ہوں، تو یہ بھی اللہ تعالیٰ قبول نہیں فرمائے گا، بلکہ ان کو جہنم میں ڈال دے گا۔ عمل تو وہی قبول ہوگا جو خالص صرف اسی کے لیے ہو، اسی سے اجر کے لیے ہو۔ آخرت کے مسافر اور بھی ہیں، فرق اتنا ہے کہ دوسرے لوگوں کے نزدیک آخرت گوئے میں بیٹھ کر ملتی ہے، مگر ہمارے نزدیک آخرت اللہ کے دین کی راہ میں جہاد کے ذریعے ملتی ہے۔ اللہ تعالیٰ نے یقینی وعدہ کیا ہے:

وَلَا دُخُلُّنَّهُمْ جَنَّتٍ تَجْرِيْ مِنْ تَحْتِهَا الْأَنْهَرُ ۚ (آل عمران

۳:۱۹۵) میں ان کو ضرور بالضرور جنتوں میں داخل کروں گا جہاں نہیں

بہتی ہوں گی۔

یہ ہونی چاہیے ہماری دعوت، یعنی رب سے ملاقات اور جنت کی طلب۔

دوسروں کو بلاانا ہے تو اس طرف ہی بلاانا ہے کہ وہ جنت کے طلب گاربینیں اور اللہ کے دین کی راہ میں جہاد کے لیے کھڑے ہو جائیں۔ ہماری دعوت کا موضوع یہی بن جائے، یہی دعوت کی روح بن جائے کہ:

وَفِي الْآخِرَةِ عَذَابٌ شَدِيدٌ وَمَغْفِرَةٌ مِنَ اللَّهِ وَرِضْوَانٌ ط
(الحديد ۷۰:۵۷) آخرت میں ایک طرف عذاب شدید ہے دوسری طرف
اللہ کی مغفرت اور رضا۔

یہ دونوں ہمارے منتظر ہیں۔ ہمیں فیصلہ یہ کرنا ہے کہ ان میں سے کون سی چیز ہم
اپنے لیے منتخب کرتے ہیں۔

گو یہ دونوں چیزیں آج ہمیں آنکھوں سے دکھائی نہیں دے رہیں۔ لیکن
اگر ہمیں اس بات پر یقین ہے کہ قرآن مجید اللہ کا کلام ہے تو مغفرت و رضوان کے
انعام کا اور عذاب شدید کا پورا نقشہ، ہم قرآن مجید میں دیکھ سکتے ہیں۔ آپ قرآن
مجید کثرت سے پڑھیں، اس کو یاد کریں، اس کو نمازوں میں پڑھیں، چھوٹی چھوٹی
آیتوں کے معنی یاد کر لیں۔ صبح و شام اٹھتے بیٹھتے، موت کو یاد رکھیں۔ قرآن پڑھیں
تو خود کو اس کا مخاطب بنائیں۔ اپنے مخاطبین کو دعوت دیں تو آخرت کے بیان اور
آخرت کے لیے تیاری کو اس میں شامل کریں۔ اس طرح آپ کی زندگی صحیح راہ پر
چلے گی اور آپ کی محنت کا بدلہ آپ کو لازماً ملتے گا۔ بالآخر وہ وقت بھی آئے گا جب
ہم اس کی جنت میں داخل ہونے کے مستحق ٹھیریں گے۔

آخرت کی یاد

ایک چھوٹا سا عمل ہے جس سے اللہ تعالیٰ سے ملاقات کو یاد رکھنے میں کافی
مدلتی ہے۔ اس کو اگر آپ اپنے اوپر لازم کر لیں تو آپ بھی اس کے ذریعے
آخرت کا سفر بار بار کر سکتے ہیں۔

ایک دعا ہے جو نبی کریمؐ نے سکھائی ہے اور یہ کوئی بہت لمبی دعا نہیں ہے:
اللَّهُمَّ أَجِزْنِي مِنَ النَّارِ

اے اللہ مجھے آگ سے بچالے۔

بہت چھوٹی، بہت سادہ، بہت آسان دعا ہے۔ اس کو عربی ہی میں یاد کرنا چاہیے، اور یہ کوئی ایسا مشکل کام بھی نہیں۔ اگر ہم ان الفاظ میں یہ دعا لکھیں گے جو الفاظ حضور اکرمؐ نے سکھائے ہیں تو الفاظ سے بھی برکت کا چشمہ جاری ہو گا، لیکن اگر یہ الفاظ یاد نہ ہو سکیں تو اپنی زبان میں اس کا مفہوم ادا کیا جاسکتا ہے، یعنی اے اللہ مجھے آگ کے عذاب سے بچالے۔

نبی اکرم صلی اللہ علیہ وسلم نے فرمایا ہے کہ جو آدمی مغرب کے بعد اور فجر کے بعد سات سات دفعہ یہ دعا مانگے تو اللہ تعالیٰ اس کو آگ کے عذاب سے بچالے گا۔ دعا خود سے تو کام نہیں کرتی۔ دعا تو اس بات کا اظہار ہے کہ آپ کو اس چیز کی طلب ہے، پیاس ہے جو آپ مانگ رہے ہیں۔ جب آپ پانی مانگتے ہیں تو آپ کو پیاس گلی ہوتی ہے، آپ کھانا مانگتے ہیں تو بھوک گلی ہوتی ہے۔ جتنی شدت سے بھوک پیاس ہوتی ہے اتنی ہی بے چینی اور اضطراب اور لگن سے آپ پانی اور کھانا مانگتے ہیں اسی طرح آپ کو آگ سے بچنے کی فکر گلی ہو اور شدت سے گلی ہو، خوف، اندیشہ، بے چینی اور اضطراب سے دل بھرا ہوا ہو، اور پھر آپ کہیں اللہمَ أَجِزْنِي مِنَ النَّارِ، تو ان الفاظ کا اثر ہو گا۔ دل میں آگ گلی ہو گی تو الفاظ دل سے لکھیں گے، رنگ لا گئیں گے۔ یہ الفاظ آپ دل سے کہیں گے تو دل میں آگ سے بچنے کی فکر بھی پیدا ہو گی۔ مانگنے سے بھی بھوک پیاس محسوس ہونے لگتی ہے۔ یہ گویا دو طرفہ عمل ہے۔ اس لیے صبح و شام فجر اور مغرب کے بعد ضرور کہیں: اللہمَ أَجِزْنِي مِنَ النَّارِ۔

میں نے اس عمل میں تھوڑا سا اضافہ کیا ہے۔ میں جس طرح پڑھتا ہوں، آپ بھی چاہیں اور مفید سمجھیں تو اس طرح ہی پڑھیں۔ اس میں کوئی زیادہ وقت

بھی نہیں صرف ہوتا۔ ہر بار جب میں یہ کہتا ہوں کہ اللہمَ أَجِزْنِي مِنَ النَّارِ، تو آختر کے سفر کی کسی ایک منزل کا نقشہ اپنے ذہن میں رکھتا ہوں۔ یہ سفر قرآن مجید میں بڑی تفصیل کے ساتھ بیان کیا گیا ہے۔ میں اس سفر کے کسی ایک مرحلے کی تصویر اپنے ذہن میں لا کر کہتا ہوں: اللہمَ أَجِزْنِي مِنَ النَّارِ۔

○ پہلا مرحلہ: آپ پہلی دفعہ کہیں تو موت کا وقت یاد کریں۔ قرآن مجید میں موت کے وقت کا کثرت سے ذکر کیا گیا ہے۔ کسی ایک منظر کو اپنے ذہن میں تازہ کر لیں۔ ایک یہ ہے:

كَلَّا إِذَا بَلَغَتِ التَّرَاقِي ۝ وَقِيلَ مَنْ رَاقِي ۝ وَظَنَّ أَنَّهُ الْفَرَاقِ ۝
وَالْتَّفَتَ السَّاقِ بِالسَّاقِ ۝ إِلَى رِبِّكَ يَوْمَئِنَ الْمَسَاقِ ۝
(القيامة: ۷۵-۳۰) ہرگز نہیں جب جان حلق تک پہنچ جائے گی اور
کہا جائے گا کہ ہے کوئی جہاڑ پھونک کرنے والا اور آدمی سمجھ لے گا کہ یہ
دنیا سے جدائی کا وقت ہے اور پنڈلی سے پنڈلی جڑ جائے گی وہ دن ہو گا
تیرے رب کی طرف روانگی کا۔

جب جان حلق تک پہنچ جائے گی، پنڈلی سے پنڈلی لپٹ جائے گی۔ کوئی سہارا نظر نہ آئے گا جو موت سے بچائے اور کوئی جہاڑ پھونک کر کے بھی نہیں بچا سکے گا، تو یقین ہو جائے گا کہ بس اب تو دنیا کو چھوڑنا ہے۔ بھائی بہن، ماں باپ، رشتہ دار، مال و دولت، مکان سب کچھ چھوڑنا ہیں، جسم کی سب قوتیں ختم ہو جائیں گی۔ اب اللہ کی طرف جانا ہے اور سوائے اعمال کے کوئی سہارا نہیں۔ یا اس وقت کو یاد کریں جب فرشتے آئیں گے اور چہروں اور پیٹھوں پر آگ کے کوڑے ماریں گے، يَضْرِبُونَ فِيْ جُوْهُهُمْ وَأَذْبَارَهُمْ (محمد: ۲۷)

موت کے کسی منظر کو چند سیکنڈ کے لیے قرآن کے کسی حصے کے ذریعے یا

ذہن میں لا کر آپ موت کا وقت یاد کریں، اور اس کے بعد کہیں: اللہمَ أَجِّزْنِي
وَنَّ النَّارِ۔ یہ پہلا مرحلہ ہوا۔

○ دوسرا مرحلہ: موت کے بعد قبر کی منزل ہے۔ دوسری بار کہنے
لگیں تو قبر کا مرحلہ یاد کریں۔ اس کے بارے میں کہا گیا ہے کہ قبر ہی دراصل فیصلہ
کر دے گی کہ آگے کیا ہوگا، یا تو یہ آگ کے گڑھوں میں سے ایک گڑھا ہے یا جنت
کے باغوں میں سے ایک باغ۔

حضرت عثمانؓ کے بارے میں مذکور ہے کہ آپ جب کسی قبر پر کھڑے
ہوتے تو اتنا زار و قطار روتے تھے کہ آپ کی داڑھی آنسوؤں سے بھیگ جایا کرتی
تھی۔ حدیث میں آتا ہے کہ قبر کہتی ہے کہ میں تہائی کا گھر ہوں، میں کیڑوں کا گھر
ہوں۔ لہذا قبر کا عذاب، اُس کے مختلف مناظر اگر ذہن میں تازہ رکھیں، اور کہیں:
اللہمَ أَجِّزْنِي وَنَّ النَّارِ۔ یہ دوسرا مرحلہ ہوا۔

○ تیسرا مرحلہ: قیامت کا ایک مرحلہ وہ ہوگا جب قبروں سے نکال
کر اللہ کے سامنے کھڑا کر دیا جائے گا۔ لوگ دیوانہ وار اٹھ کر بھائیں گے، ہوش
اڑے ہوں گے، لگاہیں اٹھنے رہی ہوں گی، چھروں پر ذلت کی سیاہی ہوگی، ننگے ہوں
گے مگر دیکھنے کا ہوش نہ ہوگا۔ سورج قریب آجائے گا، پیسے اس طرح ہئے گا کہ لوگ
کانوں تک غرق ہوں گے۔ ہلکے سے ہلکا عذاب یہ ہوگا کہ آدمی کو آگ کے جو تے
پہننا دیے جائیں گے اور اس کا دماغ کھولنے لگے گا۔ اعمال نامے ہاتھ میں ہوں
گے اور سب لوگ خدا کے حضور کھڑے ہوں گے۔ ہمیشہ ہمیشہ کے لیے قست کا
فیصلہ ہو رہا ہوگا۔ جس کے نیک اعمال بھاری ہوں گے تو وہ دل پسند زندگی پائے
گا، اور جس کے بد اعمال بھاری ہوں گے تو اس کا تو ٹھکانہ آگ کا گڑھا ہوگا۔

یہ تیسرا منزل ہے حشر کی۔ کسی بھی منظر کو ذہن میں تازہ کر لیں اور کہیں:

اللَّهُمَّ أَجِرْنِي مِنَ النَّارِ

○ چو تھا مرحلہ: چوتھی منزل میں صراط کی ہے۔ آپ سوچیں کہ ہر شخص جہنم پر سے گزرے گا۔ نبی کریمؐ نے فرمایا ہے کہ بعض لوگ ہوا کی رفتار سے گزر جائیں گے، اور بعض اس سے آہستہ، اور بعض لڑکھراتے ہوئے گزریں گے، اور بعض وہیں جہنم کے اندر گر پڑیں گے۔ اس وقت تو اعمال ہی سواری ہوں گے، کوئی اور سواری نہ ہوگی۔ آپ اس منظر کو ذہن میں لائیں اور چوتھی بار کہیں: اللَّهُمَّ
أَجِرْنِي مِنَ النَّارِ۔

○ پانچواں مرحلہ: پانچویں دفعہ اس آگ کو دیکھیں جس کا ذکر اللہ تعالیٰ نے اس کثرت اور تفصیل سے کیا ہے۔ اس آگ کے جسمانی عذاب کا تصور کریں۔ وہاں پر آگ کا بستر ہے، آگ کی چھٹ ہے، پیپ کا پانی ہے، کائنات کا کھانا ہے، لوہے کے ہتھوڑے ہیں، سر پر کھولتا ہوا پانی ڈالا جا رہا ہے، ان میں کسی ایک کا تصور اپنے ذہن میں رکھیں اور پھر کہیں: اللَّهُمَّ أَجِرْنِي مِنَ النَّارِ۔

○ چھٹا مرحلہ: پھر وہاں ایک عذاب اور بھی ہے۔ یہ رسولی اور حضرت و ندامت کا عذاب ہے۔ یہ نفسیاتی اور روحانی عذاب ہے۔ چھٹی بار اس کا تصور کریں۔ یہ حشر سے شروع ہوگا، مثلاً جب وہاں آپ کے سارے اعمال براؤ کا سٹ کر دیے جائیں گے، وَإِذَا الصُّخْفُ نُشَرَّتْ (۸۱:۱۰)، کیا آپ اس کھڑی کا سامنا کر سکتے ہیں؟ میں بھی اپنے آپ کو جانتا ہوں، اور آپ بھی اپنے آپ کو جانتے ہیں۔ کیا کوئی یہ رسولی مول لے سکتا ہے کہ اس کے سارے اعمال لا وَذَا سَبِّيكَرْ پر بیان ہونا شروع ہو جائیں۔ کتنی رسولی، کتنی ذلت ہمارے حصے میں آئے گی؟ پھر وہاں زبردست ندامت و حضرت یہ ہوگی کہ ہماری اتنی مختصری عمر تھی، اس کو ہم نے کیوں ضائع کر دیا۔ پھر جہنم سے نکلنا چاہیں گے تو کوئی نجات کی

صورت نظر نہ آئے گی۔ جن کا مذاق اڑاتے تھے ان کو ہی عیش و آرام میں دیکھیں گے۔ آپ ذلت کا، رسولی کا، حضرت کا، یہ عذاب یاد کریں اور چھٹی بار کہیں:
اللَّهُمَّ أَجِرْنِي مِنَ النَّارِ

○ ساتواں مرحلہ: آخر میں آپ یہ سوچیں کہ جو کچھ کل پیش آنے والا ہے یہ سب آج کی کمائی ہے، یعنی کل کے جتنے بھی مرحلے پیش آنے والے ہیں یہ آسان ہوں گے تو صرف آج کے نیک اعمال سے۔ اصل بات تو یہ ہے کہ اللہ تعالیٰ آج مجھے ان اعمال سے بچا لے کہ جو کل آگ کی طرف لے جانے والے ہیں۔ پھر آپ کہیں: **اللَّهُمَّ أَجِرْنِي مِنَ النَّارِ**

اس طرح آپ دنیا سے چنان شروع کریں، موت کے وقت سے جہنم تک پہنچیں، پھر واپس لوٹ کر آج کی دنیا میں آجائیں۔ یہ سفر مکمل ہو جائے گا۔ یہ دعا سات دفعہ اگر آپ صبح و شام اس طرح پڑھ لیں تو مشکل سے دو تین منٹ صرف ہوں گے۔ آپ مزید کچھ وقت بیٹھنا چاہیں تو بیٹھ سکتے ہیں۔ لیکن میں آپ کو کسی طویل مراتبی کی تعلیم نہیں دے رہا ہوں۔

اس طرح آپ موت کو یاد رکھنے والوں میں شامل ہو جائیں گے۔ اس کے بعد بھی اگر آپ اللہ سے ملاقات کو بھولیں گے، کوئی بات نہیں، انسان بھولنے والا ہے، اللہ تعالیٰ بڑا بخشنے والا ہے۔ صحابہ کرامؐ بھی ہمیشہ ایک ہی حالت میں نہیں رہتے تھے۔ ان کی حالت بدلتی رہتی تھی۔ حضورؐ کی محفل میں ہوتے تو گویا جنت و دوزخ کو اپنی آنکھوں سے دیکھتے، گھروں کو جاتے تو یہ کیفیت بہت مدهم ہو جاتی۔

اس کی کوئی ضمانت نہیں ہے کہ آپ آخرت کو کبھی نہیں بھولیں گے۔ بھول تو آدمی کے ساتھ گلی ہوئی ہے۔ ضرورت اس بات کی ہے کہ ہم آخرت کو یاد رکھنے کو کوشش کرتے رہیں، اور اگر بھولیں تو فوراً یاد کر لیں۔ پھر پوری امید رکھیں کہ اللہ

آپ کی براہیوں کو نظر انداز کر دے گا، آپ کے گناہوں کو بخش دے گا۔ اس کا بھی امکان ہے کہ آپ گناہ کم اور نیکیاں زیادہ کرنے لگیں۔ بس آپ کی اپنی طرف سے کوشش ضروری ہے۔ اس کوشش کے لیے یہ ایک عملی نسخہ ہے۔ اس کو آپ اختیار کر لیں تو ان شاء اللہ آپ کو بہت فائدہ ہو گا۔ اللہ تعالیٰ مجھے اور آپ کو سب کو اس پر عمل کی توفیق عطا فرمائے۔ آمین! (کیسٹ سے مذہبی: عبدالجبار بھٹی)

(ترجمہ القرآن، مئی ۲۰۰۵ء)

منشورات پیش کرتا ہے

محلات: 360

جنت بلاج: 150

سیاسی حماجی مختصری

جدا لکھ کر ہاید کے سیاسی و سماجی تحریرات و تحقیقی تجویزی
انتحار و جامیت اور محتولیت و استدلال کے ساتھ

محلات: 320:

جنت بلاج: 100

سو ہے وہ بھی آدمی

جدا لکھیں ایجاد کے حاصل قلم سے — داستانی اور آپ پر بنیان
ان کی حن کی قریبی اور اشارہ سے متعلق ملک کے ہیں
اور مفہومات کا مقابلہ کر سکتے ہیں۔

محلات: 328:

جنت بلاج: 125

زیر و ذرہ

المختصر کے خوبی قلم سے — طبع و دراصلہ کامل کا تھاں
اس کتاب کے مطابق سے آپ کو سکھوں کے ساتھ تو قی خالات
سے آگئی اور سریع کی روتھ بھی ملے گی۔

پاکستان حال اور مستقبل

قاضی میمن احمد کے دوران اسری کلکٹس کے مذاہن

اعلیٰ کاغذ، خوبصورت اور دینہ و زینہ

امریکہ: مسلم فیڈیا کی بجالیہ میانی

ہدایت خوشیدہ احمد کے ختم کتاب

”دشت کردن کے خلاف بچگ کی جتنت — امت مسلم کا تقدیر صاف کیا

جیں میں اعاز سے — مسلمانوں کے لیے راہ و روش

عنایتیں کیا کیا

ہدایت فرماتے ملی خان کے مجموعہ عنایات

از راه عنایت اور تازہ کلام سمجھا۔

مزید تفصیلات کے لیے ہماری فہرست طلب کریں۔ نقیۃ رافت سے ساتھ آ رہ دیں۔

منشورہ مکان روڈ لاہور۔ 54570 فون: 042-543 4909 042-543 2194

کراچی: فیشن سٹریٹ بک پاؤ ایکٹھ 5/A، بلاک 5، گلشن اقبال فون: 021-4967661

ایمیل: manshurat@hotmail.com

منشورات